

## ХУЛОСАИ

комиссияи экспертии Шурои диссертатсионии 6D.KOA-063 назди Донишгоҳи байналмилалии сайёҳӣ ва соҳибкории Тоҷикистон барои дарёфти дараҷаи илмӣ доктори илмҳои иқтисодӣ аз рӯйи ихтисоси 5.2. – Иқтисодиёт (5.2.13 – Иқтисодиёти соҳибкорӣ)

“ 18 ” 07 2026

ш. Душанбе

Комиссияи экспертии шурои диссертатсионии 6D.KOA-063 назди Донишгоҳи байналмилалии сайёҳӣ ва соҳибкории Тоҷикистон барои дарёфти дараҷаи илмӣ доктори илмҳои иқтисодӣ аз рӯйи ихтисоси 5.2. – Иқтисодиёт (5.2.13 – Иқтисодиёти соҳибкорӣ) дар ҳайати: Иброҳимзода И.Р., доктори илмҳои иқтисодӣ – раиси комиссия; Раҳматзода Р., доктори илмҳои иқтисодӣ – узви комиссия; Самандарзода И.Ҳ., доктори илмҳои иқтисодӣ – узви комиссия, мутобиқи банди 60-уми Тартиби додани дараҷаҳои илмӣ (қарори Ҳукумати Ҷумҳурии Тоҷикистон аз 30 июни соли 2021, №267, бо тағйиру иловаҳо аз 26 июни соли 2023, № 295), дар асоси экспертизаи диссертатсия ва шиносӣ бо маводҳои пешниҳодшудаи парвандаи аттестатсионии довталаби дараҷаи илмӣ Субҳонзода Икром Субҳон хулосаи зеринро қабул намуд:

### I. Маълумот оид ба довталаби дараҷаи илмӣ

Довталаби дараҷаи илмӣ доктори илмҳои иқтисодӣ Субҳонзода Икром Субҳон ба талаботи барои Ҳимоя иҷозат додани диссертатсия аз рӯйи банди 25-уми Тартиби додани дараҷаҳои илмӣ (қарори Ҳукумати Ҷумҳурии Тоҷикистон аз 30 июни соли 2021, №267, бо тағйиру иловаҳо аз 26 июни соли 2023, №295) мувофиқат мекунад.

Субҳонзода Икром Субҳон, 28 декабри соли 1980 таваллуд шудааст, шаҳрванди Ҷумҳурии Тоҷикистон мебошад.

Соли 2003 Донишгоҳи давлатии молия ва иқтисоди Тоҷикистонро (собик Донишқадаи андоз ва ҳуқуқ) аз рӯйи ихтисоси иқтисодчӣ-бозраси андоз хатм кардааст.

Аз 1-уми июни соли 2023 то инҷониб ба ҳайси дотсенти кафедраи фаъолияти бонкии Донишгоҳи давлатии молия ва иқтисоди Тоҷикистон фаъолият менамояд.

Субҳонзода И.С. соли 2009 рисолаи номзодии худро дар мавзӯи «Рушди фаъолияти соҳибкорӣ дар бахши аграрии иқтисодиёти Ҷумҳурии

Тоҷикистон» аз рӯйи ихтисоси 08.00.05 – Иқтисодиёт ва идоракунии хоҷагии халқ (иқтисод, ташкил ва идоракунии корхонаҳо, соҳаҳо, комплексҳо – КАС ва кишоварзӣ) ҳимоя намудааст.

Аз моҳи март соли 2015 ба унвони илмӣ дотсенти кафедраи фаъолияти бонкӣ мушарраф гадидааст.

Мавзуи диссертатсияи доктории Субҳонзода Икром Субҳон дар ҷаласаи Шурои олимони Донишгоҳи давлатии молия ва иқтисоди Тоҷикистон аз 31.03.2022, протоколи № 8/4.3 тасдиқ гардидааст.

**Мушовири илмӣ:** Саидмуродзода Лутфулло Ҳабибулло – д.и.и., профессор, узви вобастаи АМИТ, мудири шуъбаи таҳқиқоти муқоисавии иқтисодии Институти иқтисодиёт ва демографияи АМИТ.

## **II. Мутобиқати мавзӯ ва мундариҷаи диссертатсия ба ихтисоси илмӣ**

Муҳтаво ва мундариҷаи диссертатсияи Субҳонзода Икром Субҳон дар мавзуи “Самтҳои афзалиятноки рушди соҳибкории истеҳсолӣ дар иқтисоди муосири Тоҷикистон”, барои дарёфти дараҷаи илмӣ доктори илмҳои иқтисодӣ аз рӯйи ихтисоси 5.2. – Иқтисодиёт (5.2.13 – Иқтисодиёти соҳибкорӣ) ба ихтисоси илмие, ки аз рӯйи он ба ҳимоя пешниҳод гардидааст, мувофиқат мекунад.

Дар шароити ҷаҳонишавии иқтисодиёт ва рақобати шадиди бозорҳои байналмилалӣ, масъалаи рушди устувор ва диверсификатсияи иқтисоди миллӣ барои Ҷумҳурии Тоҷикистон аҳамияти стратегӣ пайдо намудааст. Дар ин замина, рушди соҳибкории истеҳсолӣ ҳамчун яке аз омилҳои калидии таъмини рушди иқтисодӣ, баланд бардоштани рақобатпазирии маҳсулоти ватанӣ ва коҳиш додани вобастагӣ аз воридот баромад менамояд.

Бо вучуди тадбирҳои андешидашудаи давлат дар самти дастгирии соҳибкорӣ, аз ҷумла татбиқи барномаҳои давлатӣ, имтиёзҳои андозӣ ва беҳтарсозии муҳити сармоягузорӣ, рушди соҳибкории истеҳсолӣ ҳанӯз ҳам бо як қатор мушкилот рӯ ба рӯ мебошад. Аз ҷумла, маҳдудияти дастрасӣ ба сармоя, сатҳи на онқадар баланди технологияи истеҳсолӣ, норасоии кадрҳои баландихтисос, инфрасохтори нокифоя ва сатҳи на чандон баланди инноватсионӣ аз ҷумлаи чунин монеаҳо мебошанд.

Мубрамияти мавзӯи мазкур ҳамчунин бо зарурати татбиқи ҳадафҳои стратегии миллӣ, аз ҷумла саноатикунории босуръати кишвар, таъмини амнияти иқтисодӣ ва гузариш ба модели рушди инноватсионӣ алоқаманд мебошад. Дар ин раванд, рушди соҳибкории истеҳсолӣ

метавонад ҳамчун муҳаррики асосии саноатикунонӣ ва такмили сохтори иқтисодӣ баромад намояд.

Ҳамин тариқ, таҳқиқи илмии самтҳои афзалиятноки рушди соҳибкории истеҳсолӣ дар иқтисоди муосири Тоҷикистон на танҳо аҳамияти назариявӣ, балки аҳамияти калони амалӣ дошта, метавонад барои таҳияи сиёсати самараноки иқтисодӣ ва баланд бардоштани сатҳи рақобатпазирии иқтисоди миллӣ заминаи бозғатимод фароҳам оварад.

Натиҷаҳои дар таҳқиқоти диссертатсионии аз ҷониби муаллиф бадастовардашуда ба бандҳои зерини Шиносномаи ихтисосҳои илмии ихтисоси 5.2. – Иқтисодиёт (5.2.13 – Иқтисодиёти соҳибкорӣ), бандҳои 1. Рушди назария ва методологияи соҳибкорӣ; таҳияи методикаи ташкили фаъолият дар шаклҳои гуногуни соҳибкорӣ. 3. Қонуниятҳо ва тамоюлҳои рушди соҳибкорӣ дар шароити муосир. 4. Пешгӯии тағйироти сохтори рушди соҳибкорӣ дар шароити ҷаҳонишавӣ. 6. Ташаккул ва рушди шаклҳои гуногуни соҳибкорӣ: аз рӯи нишонаҳои ташкилию ҳуқуқӣ; миқёси фаъолият; намуди фаъолияти соҳибкорӣ (истеҳсолӣ, тиҷоратӣ, молиявӣ, миёнаравӣ ва ғ.). 8. Танзим ва дастгирии давлатии фаъолияти соҳибкорӣ. 9. Ташкил ва идоракунии соҳибкории муштарак. 12. Методология ва назарияи таъмини рақобатнокии сохторҳои соҳибкорӣ. 17. Принсипҳои назариявӣ, методологӣ ва методии ташаккул ва рушди фарҳанги соҳибкорӣ, меъёрҳои ахлоқии соҳибкорӣ. 21. Соҳибкории инноватсионӣ ва рушди он дар соҳаҳои иқтисод. 22. Таваккал дар фаъолияти соҳибкорӣ; самтҳои асосии ташаккули низоми идоракунии таваккал дар фаъолияти соҳибкорӣ мутобиқат мекунад.

Натиҷаҳои диссертатсия дорои аҳамияти илмию амалӣ буда, дар шароити имрӯза ба рушди илм ва пешрафти иқтисодӣ саҳм хоҳанд гузошт.

### **III. Пешниҳоди пурраи маводҳои диссертатсия дар қорҳое, ки аз ҷониби доктараби дараҷаи илмӣ интишор шудаанд**

Муқаррароти асосӣ ва хулосаҳои диссертатсияи Субҳонзода Иқром Субҳон дар 41 қорҳои илмӣ, аз ҷумла, 3 монография (дар ҳаммуаллифӣ 1 адад), 23 мақола дар маҷаллаҳои тақризшавандаи Комиссияи олии аттестатсионии назди Президенти Ҷумҳурии Тоҷикистон нашр гардидаанд, ки ба талаботи банди 35-уми Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30 июни соли 2021, №267 тасдиқ шудааст, мувофиқат мекунад.

Маълумот оид ба интишороти асосии пешниҳоднамудаи довталаби дараҷаи илмӣ, ки дар онҳо натиҷаҳои асосии илмӣ диссертатсия нашр шудаанд, саҳеҳ ва боэътимод мебошанд.

**IV. Маълумот оид ба асолати матни диссертатсия ва автореферати он,  
мавҷуд набудани иқтибосҳо носаҳеҳ**

**V.**

Дараҷаи асолати матни диссертатсия ва автореферати пешниҳодгашта ба талаботи муқарраршудаи КОА ҷавобгӯй мебошад. Иқтибосҳо саҳеҳ оварда шудаанд; маводи шахсони дигар, ки бидуни нишон додани иқтибос ба муаллиф ва ё сарчашма истифода шудаанд, ошкор нагардид; корҳои илмие, ки аз ҷониби довталаби дараҷаи илмӣ дар ҳаммуаллифӣ иҷро шудаанд, бидуни овардани иқтибос ба ҳаммуаллиф, мавҷуд нестанд.

**Комиссия пешниҳод менамояд:**

1. Диссертатсияи Субҳонзода Икром Субҳон дар мавзуи “Самтҳои афзалиятноки рушди соҳибкории истеҳсолӣ дар иқтисоди муосири Тоҷикистон”, барои дарёфти дараҷаи илмӣ доктори илмҳои иқтисодӣ аз рӯйи ихтисоси 5.2. – Иқтисодиёт (5.2.13 – Иқтисодиёти соҳибкорӣ) ба ҳимоя қабул карда шавад.

2. Ба ҳайси муқарраризони расмӣ таъин карда шаванд:

- Раҷабов Раҷаб Кӯчакович – д.и.и., профессори кафедраи фаъолияти гумрукии Донишгоҳи давлатии тиҷорати Тоҷикистон;

- Досиев Маҳмадшоҳ Назарович – д.и.и., профессори кафедраи идоракунии молияи давлатии Академияи идоракунии давлатии назди Президенти Ҷумҳурии Тоҷикистон;

- Наҷмиддинов Фирдавс Нуриддинович – д.и.и., мудири кафедраи назарияи иқтисодии Донишқадаи омӯзгорӣ Тоҷикистон дар шаҳри Панҷакент.

3. Ба сифати муассисаи пешбар Донишгоҳи славянии Россияву Тоҷикистон таъин карда шавад.

4. Барои гузоштани эълони ҳимоя, матни диссертатсия ва автореферат дар сомонаи Донишгоҳи байналмилалӣ сайёҳӣ ва соҳибкорӣ Тоҷикистон иҷозат дода шавад.

5. Нашр ва паҳнкунии автореферат бо ҳуқуқи дастнавис иҷозат дода шавад.

6. Рӯйхати ташкилотҳое, ки автореферати диссертатсия бояд тавсеъ гардад, тасдиқ карда шавад.

**Раиси комиссияи экспертӣ:**

д.и.и., профессор, аъзои шуро



Иброҳимзода И.Р.


**Аъзоёни комиссияи экспертӣ:**

д.и.и., профессор, аъзои шуро



Раҳматзода Р.

д.и.и., профессор, аъзои шуро




Самандарзода И.Ҳ.

Имзои аъзоёни комиссияи экспертиро тасдиқ менамоям:

**Котиби илмӣи шурои диссертатсионӣ,**

н.и.и., дотсент



Исмоилов А.А.